

20th Meeting of the SCO Council of Heads of Government (November 25, 2021)

November 25, 2021

ఎస్సీఓ ప్రభుత్వాధినేతల మండలి (సీహెచ్జీ) 20వ సమావేశం (నవంబర్ 25, 2021)

నవంబర్ 25, 2021

షాంఘై కోఆపరేషన్ ఆర్గనైజేషన్ (ఎస్సీఓ) ప్రభుత్వాధినేతల మండలి (సీహెచ్జీ) 20వ సమావేశం 2021 నవంబర్ 25న నూర్ సుల్తాన్లో వీడియో కాన్ఫరెన్స్ ద్వారా జరిగింది. దీనికి కజకిస్తాన్ అధ్యక్షత వహించింది. ఈ సమావేశానికి విదేశీ వ్యవహారాల మంత్రి డా. ఎస్. జైశంకర్ భారత్ తరపున ప్రాతినిధ్యం వహించారు.

ఎస్సీఓ సీహెచ్జీ సమావేశానికి ఎస్సీఓ సభ్య దేశాలు, పరిశీలక దేశాల నాయకులు, ఎస్సీఓ సెక్రటరీ జనరల్, ఎస్సీఓ ప్రాంతీయ ఉగ్రవాద నిరోధక వ్యవస్థ (ర్యాట్స్) ఎగ్జిక్యూటివ్ డైరెక్టర్, తుర్కమెనిస్తాన్ ఇంకా ఇతర ఆహ్వానిత అతిథులు కూడా హాజరయ్యారు.

విదేశీ వ్యవహారాల మంత్రి తన ప్రసంగంలో, ఎస్సీఓ ప్రాంతంతో భారత్కు ఉన్న పటిష్టమైన సాంస్కృతిక మరియు చారిత్ర బంధాన్ని నొక్కిచెప్పారు అలాగే వాతావరణ మార్పు (క్లైమేట్ ఛేంజ్), భద్రత, వాణిజ్యం మరియు సాంస్కృతిక రంగాల్లో బహుళపక్ష సహకారాన్ని విస్తృతం చేసుకునే దిశగా భారత్ యొక్క దృఢమైన నిబద్ధతను ఆయన పునరుద్ఘాటించారు.

ప్రస్తుతం కోవిడ్-19 మహమ్మారి ప్రభావంతో ఎదురవుతున్న సవాళ్లను విదేశీ వ్యవహారాల మంత్రి ప్రస్తావించారు అలాగే వాటిని అధిగమించడానికి భారత్ చేపడుతున్న చర్యలను వివరించారు. ప్రస్తుత వాస్తవికతను ప్రతిబింబిస్తూ, సంస్కరించబడిన ఇంకా ఉత్తేజితమైన బహుళపక్షవాదం యొక్క ఆవశ్యకతపై కూడా ఆయన మాట్లాడారు.

సమావేశం ముగింపులో ఎస్సీఓ ప్రభుత్వాధినేతల ఉమ్మడి తీర్మానం అలాగే ఇతర నిర్ణయాలను ఆమోదించారు.

న్యూఢిల్లీ

నవంబర్ 25, 2021

DISCLAIMER: This is an approximate translation. The original is available in English on MEA's website and may be referred to as the official press release.